

ANTIPATER SIDONIUS

III

ἀ πάρος αἱματόεν πολέμου μέλος ἐν δαῖ σάλπιγξ
καὶ γλυκὺν εἰράνας ἐκπροχέουσα νόμον
ἄγκειμαι, Φερένικε, τεὸν Τριτωνίδι κούρα
δῶρον, ἐριβρύχων παυσαμένα κελάδων. 3340

IV

κερκίδα τὰν ὀρθρινὰ χελιδονίδων ἅμα φωνᾶ
μελπομέναν, ἰστῶν Παλλάδος ἄλκυνόνα, 3345
τόν τε καρηβαρέοντα πολυρροΐβδητον ἄτρακτον,
κλωστήηρα στρεπτᾶς εὐδρομον ἀρπεδόνας,
5 καὶ πήνας καὶ τόνδε φιληλάκατον καλαθίσκον
στάμονος ἀσκητοῦ καὶ τολύπας φύλακα,
παῖς ἀγαθοῦ Τελέσιλλα Διοκλέος ἀ φιλοεργός 3350
εἰροκόμων Κούρα θήκατο δεσπότηδι.

V

Παλλάδι ταῖ τρισσαὶ θέσαν ἄλικες ἴσον ἀράχνα
τεῦξαι λεπταλέον στάμον' ἐπιστάμεναι,
Δημῶ μὲν ταλαρίσκον εὐπλοκον, Ἄρσινόα δέ
ἐργάτιν εὐκλώστου νήματος ἠλακάταν, 3355
5 κερκίδα δ' εὐποίητον, ἀηδόνα τὰν ἐν ἐρίθοις,
Βακχυλῖς, εὐκρέκτους ἧ διέκρινε μίτους.
ζῶειν γὰρ δίχα παντὸς ὀνειδέος εἴλεθ' ἐκάστα,
ξεῖνε, τὸν ἐκ χειρῶν ἀρνημένα βίοτον.